

Türkmənistanı iş sferi çərçivəsində Qiorqi Marqvelaşvili Əfqanıstan İslam Respublikasının prezidenti Məhəmməd Əşrəf Qani ilə görüşdü.



"**Dalğa TV**" xəbər verir ki, Görüş zamanı tərəflər arasında siyasi və iqtisadi əlaqələrin inkişaf etdirilməsi müzakirə olundu. Söhbət zamanı nəqliyyat əlaqəsi baxımından "Lapis Lazuli" layihəsindən də danışıldı. Bu layihə əfqan tərəfinin təşəbbüsü ilə Əfqanıstanın qərbindən nəqliyyat, tranzit və ticarət sahələrində əməkdaşlığı nəzərdə tutur.

Qiorqi Marqvelaşvilinin bəyanatına əsasən Gürcüstan kəskin şəkildə günahsız insanların qurbanı olduqları terorizmi, Əfqanıstanda şiddətin bütün formalarını pisləyir.

Məhəmməd Əşrəf Qani Qiorqi Marqvelaşviliyə Əfqanıstanda NATO-nun "Güclü dəstək missiyası"nda Gürcüstanın iştirakı üçün təşəkkürünü bildirdi. Öz növbəsində Gürcüstan Əfqanıstan dövlət strukturlarında həyata keçirilən nailiyyətli islahatlar baxımından yardım təklif etdi.